

---

Shri Bala Hridayam 2

ಶ್ರೀಬಾಲಾಹೃದಯಮ್ ೨

Document Information



---

Text title : Shri Bala Hridayam 2

File name : bAlAhRRidayam2.itx

Category : devii, dashamahAvidya, devI, hRidaya

Location : doc\_devii

Proofread by : PSA Easwaran psaeaswaran at gmail.com

Description/comments : bAlAsaparyA saparyAkrama-nAmAvalI-stotrAdisaNgrahaH

Latest update : March 21, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 22, 2020

*sanskritdocuments.org*

---



ಶ್ರೀಬಾಲಾಹೃದಯಮ್ ೨



ಅಸ್ಯ ಶ್ರೀಬಾಲಾದೇವ್ಯಾ ಹೃದಯಮಹಾಮಂತ್ರಸ್ಯ ಸದಾಶಿವಃ ಋಷಿಃ |  
ಅನುಷ್ಠುಪ್ತಂದಃ | ಬಾಲಾತ್ರಿಪುರಸುಂದರೀ ದೇವತಾ |  
ನ್ಯಾಸಾ ಮೂಲಮಂತ್ರವತ್ |  
ಧ್ಯಾನಮ್-  
ವಂದೇ ದೇವೀಂ ಶಿವಾಂ ಬಾಲಾಂ ಭಾಸ್ವನ್ಮಂಡಲಮಧ್ಯಗಾಮ್ |  
ಚಂಚಚ್ಚಂದ್ರಾನನಾಂ ತಪ್ತಚಾಮೀಕರಸಮಪ್ರಭಾಮ್ || ೧ ||  
ನೃತ್ಯತ್ಯಗ್ನನೇತ್ರಸ್ಯ ಲೋಚನಾತ್ಯಂತವಲ್ಲಭಾಮ್ |  
ಮಧ್ಯಭಾಗೇ ಲಸತ್ಕಾಂಚೀ ಮಣಿಮುಕ್ತಾವಿನಿರ್ಮಿತಾಮ್ || ೨ ||  
ಪದವಿನ್ಯಸ್ತಹಂಸಾಲೀಂ ಶುಕನಾಸಾವಿರಾಜಿತಾಮ್ |  
ಕರಿಶುಂಡೋರುಯುಗಲಾಂ ಮತ್ತಕೋಕಿಲನಿಃ ಸ್ವಾನಾಮ್ || ೩ ||  
ಪುಸ್ತಕಂ ಜಪಮಾಲಾಂಚ ವರದಾಭಯಪಾಣಿನೀಮ್ |  
ಕುಮಾರೀವೇಶಶೋಭಾಧ್ಯಾಂ ಕುಮಾರೀವೃಂದಮಂಡಿತಾಮ್ || ೪ ||  
ವಿದ್ಯುಮಾಧರಶೋಭಾಧ್ಯಾಂ ವಿದ್ಯುಮಾಲಿನಖಾಲಿಕಾಮ್ |  
ಕೃಣತ್ಕಾಂಚೀಂ ಕಲಾನಾಥಸಮಾನರುಚಿರಾನನಾಮ್ || ೫ ||  
ಮೃಣಾಲಬಾಹುಲತಿಕಾಂ ನಾನಾರತ್ನವಿರಾಜಿತಾಮ್ |  
ಕರಪದ್ಮಸಮಾನಾಭಾಂ ಪಾದಪದ್ಮವಿರಾಜಿತಾಮ್ || ೬ ||  
ಚಾರುಚಾಂಪೇಯವಸನಾಂ ದೇವದೇವನಮಸ್ಕೃತಾಮ್ |  
ಚಂದನೇಂದುವಿಲಪ್ತಾಂಗೀಂ ರೋಮರಾಜೀವಿಚಿತ್ರಿತಾಮ್ || ೭ ||  
ತಿಲಪುಷ್ಪಸಮಾನಾಭಾಂ ನಾಸಾರತ್ನಸಮನ್ವಿತಾಮ್ |  
ಗಜಗಂಡನಿತಂಬಾಭಾಂ ರಂಭಾಜಂಘಾವಿರಾಜಿತಾಮ್ || ೮ ||  
ಹರವಿಷ್ಣುಮಹೇಂದ್ರಾದ್ಯೈಃ ಪೂಜ್ಯಶ್ರೀಪಾದಪಂಕಜಾಮ್ |  
ಕಲ್ಯಾಣೀಂ ಕಮಲಾಂ ಕಾಲೀಂ ಕುಂಚಿಕಾಂ ಕಮಲೇಶ್ವರೀಮ್ || ೯ ||  
ಪಾವನೀಂ ಪರಮಾಂ ಶಕ್ತಿಂ ಪವಿತ್ರಾಂ ಪಾವನೀಂ ಶಿವಾಮ್ |

ಭವಾನೀಂ ಭವಪಾಶಘ್ನೀಂ ಭೀತಿಹಾಂ ಭುವನೇಶ್ವರೀಮ್ || ೧೦ ||  
 ಭವಾನೀಂ ಭವಶಕ್ತಿಂಚ ಭೇರುಂಡಾಂ ಮುಂಡಮಾಲಿನೀಮ್ |  
 ಜಲಂಧರಗಿರ್ಯುತ್ಸಂಗಾಂ ಪೂರ್ಣಗಿರ್ಯನುರಾಗಣೀಮ್ || ೧೧ ||  
 ಕಾಮರೂಪಾಂ ಚ ಕಾಮಾಖ್ಯಾಂ ದೇವೀಕೋಟಕೃತಾಲಯಾಮ್ |  
 ಓಂಕಾರಪೀಠನಿಲಯಾಂ ಮಹಾಮಾಯಾಂ ಮಹೇಶ್ವರೀಮ್ || ೧೨ ||  
 ವಿಶ್ವೇಶ್ವರೀಂ ಚ ಮಧುರಾಂ ನಾನಾರೂಪಾಕೃತಾಪುರೀಮ್ |  
 ಐಂ ಕ್ಷೀಂ ಸೌಃ ತ್ರ್ಯಕ್ಷರಾಂ ಬಾಲಾಂ ತದ್ವಿಲೋಮಾಂ ಕುಮಾರಿಕಾಮ್ || ೧೩ ||  
 ಹೈಃ ಐಂ ಹಂಸಃ ನಮೋ ದೇವಿ ತ್ರಿಪುರಾಂ ಜೀವಭೈರವೀಮ್ |  
 ನಾರದೋ ಯಸ್ಯ ದೇವರ್ಷಿಃ ಮಹಾಶಾಂತಿಫಲಪ್ರದಾಮ್ || ೧೪ ||  
 ಓಂ ನಮೋ ಶ್ರೀಮಹಾಲಕ್ಷ್ಮಣಲಕ್ಷ್ಮೀಂ ತ್ರಿಪುರಭೈರವೀಮ್ |  
 ಓಂ ಹ್ರೀಂ ಜೂಂ ಸಃ ಪ್ರಾಣಗ್ರಂಥಿಃ ದ್ವಿಧಾರ್ಗಕವಚದ್ವಯಮ್ || ೧೫ ||  
 ಇಯಂ ಸಂಜೀವಿನೀ ದೇವೀ ಮೃತಾನ್ ಜೀವತ್ವದಾಯಿನೀ |  
 ಘೈಃ ಫುಂ ನ ಫ ಲ ವ ರ ಯೂಂ ಶ್ರೋಂ ಶ್ರೋಂ ಅಮೃತಮಾವದೇತ್ || ೧೬ ||  
 ಸ್ರಾವಯ ಸ್ರಾವಯ ತಥಾ ವ್ರೀಂ ವ್ರೀಂ ಮೃತ್ಯುಂಜಯಾಭಿಧಾ |  
 ಓಂ ನಮೋ ಪ್ರಥಮಮಾಭಾಷ್ಯ ಕಾಲೀಬೀಜಂ ದ್ವಿಧಾ ಪಠೇತ್ || ೧೭ ||  
 ಕೂರ್ಚದ್ವಯಂ ತಥಾ ಮಾಯಾ ಆಗಾಮಿಪದಮಾವದೇತ್ |  
 ಮೃತ್ಯುಂ ಛಿಂದಿ ತಥಾ ಭಿಂದಿ ಮಹಾಮೃತ್ಯುಂಜಯೋ ಭವೇತ್ || ೧೮ ||  
 ತವ ಶಬ್ದಂ ಮಮಾಭಾಷ್ಯ ಖಡ್ಗೇನ ಚ ವಿದಾರಯ |  
 ದ್ವಿಧಾ ಭಾಷ್ಯ ಮಹೇಶಾನಿ ತದಂತೇ ವಹಿಸುಂದರೀ || ೧೯ ||  
 ಇಯಂ ದೇವೀ ಮಹಾವಿದ್ಯಾ ಆಗಾಮಿ ಕಾಲವಂಚಿನೀ |  
 ಪ್ರಾತರ್ದೀಪದಲಾಕಾರಂ ವಾಗ್ವವಂ ರಸನಾತಲೇ || ೨೦ ||  
 ವಿಚಿಂತ್ಯ ಪ್ರಜಪೇತಚ್ಚ ಮಹಾಕವಿರ್ಭವೇದ್ಭವಮ್ |  
 ಮಧ್ಯಾಹ್ನೇ ಕಾಮರಾಜಾಖ್ಯಂ ಜಪಾಕುಸುಮಸನ್ನಿಭಮ್ || ೨೧ ||  
 ವಿಚಿಂತ್ಯ ಹೃದಿ ಮಧ್ಯೇ ತು ತಚ್ಚ ಮಂತ್ರಂ ಜಪೇತ್ಪ್ರಿಯೇ |  
 ಧರ್ಮಾರ್ಥಕಾಮಮೋಕ್ಷಾಣಾಂ ಭಾಜನೋ ಜಾಯತೇ ಧೃವಮ್ || ೨೨ ||  
 ತಾರ್ತೀಯಂ ಚಂದ್ರಸಂಕಾಶಂ ಸಾಯಂಕಾಲೇ ವಿಚಿಂತ್ಯ ಚ |  
 ಪ್ರಜಪೇತತ್ರ ದೇವೇಶಿ ಜಾಯತೇ ಮದನೋಪಮಃ || ೨೩ ||

ವಾಗ್ವವಂ ಕಾಮರಾಜಂ ತು ತಾರ್ತೀಯಂ ವಹ್ನಿವಲ್ಲಭಾಮ್ |  
ಅಯುತಂ ಪ್ರಜಪೇನ್ನಿತ್ಯಂ ಆಗಾಮೀ ಕಾಲೋ ವಂಚ್ಯತೇ || ೨೪ ||

ತ್ರಿಕೋಣಂ ಚಕ್ರಮಾಲಿಖ್ಯ ಮಾಯಾಯುಕ್ತಂ ಮಹೇಶ್ವರಿ |  
ತಸ್ಯೋಪರಿ ಸಮಾಸ್ತೀರ್ಯ ಚಾಸನಂ ರಕ್ತವರ್ಣಕಮ್ |  
ತಸ್ಯೋಪರಿ ವಿಶೇದ್ವೇವಿ ಸಾಧಕಃ ಪ್ರಾಜ್ಞುಖೋ ನಿಶಿ || ೨೫ ||

ಕ್ರಮೇಣ ಪ್ರಜಪೇದ್ವರ್ಣಾನ್ ವಾಗಾದಿ ನಿಯತಃ ಶುಚಿಃ |  
ಮಂಡಲತ್ರಿತಯೇ ದೇವಿ ಪ್ರಾಪ್ಯತೇ ಸಿದ್ಧಿರುತ್ತಮಾ || ೨೬ ||

ನವಯೋನ್ಯಾತ್ಮಕಂ ಚಕ್ರಂ ಪೂಜಯೇಚ್ಛಾಸ್ತವತ್ಯನಾ |  
ಪ್ರಜಪೇದ್ ದ್ವಯಕ್ಷರಿಂ ಬಾಲಾಂ ಸರ್ವಸಿದ್ಧೀಶ್ವರೋ ಭವೇತ್ || ೨೭ ||

ಯಂ ಯಂ ಚಿಂತಯತೇ ಕಾಮಂ ತಂ ತಂ ಪ್ರಾಪ್ನೋತಿ ಸರ್ವಶಃ |  
ಇದಂ ತು ಹೃದಯಂ ದೇವಿ ತವಾಗ್ರೇ ಕಥಿತಂ ಮಯಾ || ೨೮ ||

ಮಮ ಭಾಗ್ಯಂ ಚ ಸರ್ವಸ್ವಂ ಬ್ರಹ್ಮಾದೀನಾಂ ಚ ದುರ್ಲಭಮ್ |  
ಗೋಪನೀಯಂ ತ್ವಯಾ ಭಾದ್ರೇ ಸ್ವಯೋನಿರಿವ ಪಾರ್ವತಿ || ೨೯ ||

ಶತವರ್ತೇನ ದೇವೇಶಿ ಮಾನುಷೀ ವಶಮಾಪ್ನುಯಾತ್ |  
ಸಹಸ್ರಾವರ್ತನಾದ್ವೇವಿ ದೇವಾ ವೈ ವಶಮಾಪ್ನುಯುಃ || ೩೦ ||

ಲಕ್ಷಮಾವರ್ತನಾದ್ವೇವಿ ಶುನಾಸೀರಃ ಸ್ವಕಾಸನಾತ್ |  
ಕ್ಷಣಾಚ್ಯವತಿ ತತ್ರ ವೈ ಕಿಂ ಪುನಃ ಕ್ಷುದ್ರಜಂತವಃ || ೩೧ ||

ತಸ್ಮಾತ್ಸರ್ವಪ್ರಯತ್ನೇನ ಜ್ಞಾತ್ವಾ ದೇವಿ ಜಪೇನ್ಮನುಮ್ |  
ಸರ್ವಸಿದ್ಧಿಮಪಾಪ್ನೋತಿ ಸರ್ವದಾ ಸುಖವಾನ್ಭವೇತ್ || ೩೨ ||

(ಜಾಲಶಂಬರಮಹಾತಂತ್ರೇ)


ಪೂಜಾಂಗತ್ನೇನ ಜಪಕಾಲೇ ಮೂಲಮಂತ್ರಜಪಾನಂತರಂ ವಿಗ್ರಹಾದೌ ಮೂಲಮಂತ್ರೇಣ  
ದೇವೀಮಾವಾಹ್ಯ ಯಥೋಚಿತಂ ಆವಾಹನಾದ್ಯುಪಚಾರಾನ್ ಕೃತ್ವಾ ಪೂಜಾಸಮಾಪ್ತೌ  
ಪುನಃ

ಹೃದಯಾದಿನ್ಯಾಸಂ ಭೂರ್ಭುವಸ್ಸುವರೋಂ ಇತಿ ದಿಗ್ಬಂಧಂ ಧ್ಯಾನಂ ಲಮಿತ್ಯಾದಿಪೂಜಾಂ  
ಕೃತ್ವಾ ಮೂಲಮಂತ್ರಂ ಯಥಾಶಕ್ತಿ ಜಪ್ತ್ವಾ ಪುನಃ ಹೃದಯಾದಿನ್ಯಾಸಂ ಭೂರ್ಭುವಸ್ಸುವರೋಂ  
ಇತಿ ದಿಗ್ವಿಮೋಕಂ ಲಮಿತ್ಯಾದಿ ಪಂಚಪೂಜಾಂ ಚ ಕೃತ್ವಾ ಜಪಂ ದೇವ್ಯಗ್ರೇ  
ಸಮರ್ಪಯೇತ್ |


ಇತಿ ಶ್ರೀಬಾಲಾಹೃದಯಂ (೨) ಸಮಾಪ್ತಮ್ |

Proofread by PSA Easwaran

---

——  
*Shri Bala Hridayam 2*

pdf was typeset on March 22, 2020

——  
Please send corrections to [sanskrit@cheerful.com](mailto:sanskrit@cheerful.com)

